

15 -ാം കേരള നിയമസഭ

11 -ാം സമ്മേളനം

നക്ഷത്രചിഹ്നമിട്ട ചോദ്യം നം. 227

25-06-2024 - ൽ മറുപടിയ്ക്ക്

ഓഖി പുനരധിവാസ പദ്ധതികൾ

ചോദ്യം	ഉത്തരം
<p align="center">ശ്രീ കെ. ആൻസലൻ, ശ്രീ കടകംപള്ളി സുരേന്ദ്രൻ, ശ്രീ എം നൗഷാദ്, ശ്രീമതി ഒ എസ് അംബിക</p>	<p align="center">ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</p>
<p>(എ) ഓഖി പുനരധിവാസവുമായി ബന്ധപ്പെട്ട് എത്ര കോടി രൂപയുടെ പദ്ധതികളാണ് ഇതുവരെ നടപ്പിലാക്കിയിട്ടുള്ളത്; വിശദാംശം ലഭ്യമാക്കാമോ;</p>	<p>(എ) ഓഖി ചുഴലിക്കാറ്റിന്റെ ആഘാതത്തിൽ നിന്നും തീരദേശ സമൂഹത്തിന് ആശ്വാസമെന്നോണം അടിയന്തര സഹായ പദ്ധതികളും തുടർന്ന് അവരെ പുനരധിവാസപ്പെടുത്തുന്നതിനായി ഫിഷറീസ് വകുപ്പ് മുഖേന വിവിധ പദ്ധതികളും നടപ്പിലാക്കിയിട്ടുണ്ട്.</p> <p>മരിച്ചതും കാണാതായതുമായ 143 മത്സ്യത്തൊഴിലാളികളുടെ കുടുംബങ്ങൾക്ക് സർക്കാർ 20 ലക്ഷം രൂപ വീതം ആകെ 28.60 കോടി രൂപ അനുവദിച്ചു നൽകി. കൂടാതെ 1,13,923 മത്സ്യത്തൊഴിലാളി കുടുംബങ്ങൾക്ക് 2,000/- രൂപ വച്ച് അടിയന്തിര ധനസഹായവും പരികേറ്റ 219 മത്സ്യത്തൊഴിലാളികൾക്ക് അടിയന്തര ചികിത്സാ ധന സഹായമായി മത്സ്യത്തൊഴിലാളി ക്ഷേമനിധി ബോർഡ് മുഖേന 10,68,000/- രൂപയും അനുവദിച്ചു നൽകിയിട്ടുണ്ട്. കൂടാതെ പൂർണ്ണമായും വീട് നഷ്ടപ്പെട്ട മത്സ്യത്തൊഴിലാളികൾക്ക് പ്രതിമാസം 3,000/- രൂപ വീതം ജില്ലാ കളക്ടർമാർ മുഖേന വീട്ടുവാടക നൽകി . ഇതിനായി 26.64 ലക്ഷം രൂപ അനുവദിച്ചു. ഓഖി ദുരന്തത്തിന്റെ പശ്ചാത്തലത്തിൽ ദുരന്തത്തിനിരയായ വിഭാഗത്തിന് സമാശ്വാസമേകുന്നതിന് 178 മത്സ്യ തൊഴിലാളി യുവാക്കളെ കോസ്റ്റൽ പോലീസ് സ്റ്റേഷനുകളിൽ ഗാർഡുമാരായി നിയമിച്ചു .</p> <p>ഓഖി പുനരധിവാസ പദ്ധതിയുമായി ബന്ധപ്പെട്ട് ഫിഷറീസ് വകുപ്പിന് 92.29 ലക്ഷം രൂപയുടെ പദ്ധതികൾക്ക് ഭരണാനുമതി നൽകുകയും 76.22 കോടി രൂപ അനുവദിക്കുകയും ചെയ്തു. ഇതിൽ 50.46 കോടി രൂപ നാളിതുവരെ ചെലവഴിക്കുകയും 10.65391 കോടി രൂപ തിരിച്ചടയ്ക്കുകയും ചെയ്തു.</p>

ഓഖി ദുരന്തവുമായി ബന്ധപ്പെട്ട് ഫിഷറീസ് വകുപ്പു മുഖേന നടപ്പിലാക്കി വരുന്ന പദ്ധതികളുടെ വിശദാംശങ്ങൾ ചുവടെ ചേർക്കുന്നു.

1. ഓഖി ദുരന്തത്തിൽ പൂർണ്ണമായും വീട് നഷ്ടപ്പെട്ട 72 മത്സ്യത്തൊഴിലാളികൾക്ക് അവ പുനസ്ഥാപിച്ച് നൽകൽ.
2. ഓഖി ദുരന്തത്തിൽ ഭാഗികമായി വീട് നഷ്ടപ്പെട്ടവർക്ക് സംഭവിച്ച 458 മത്സ്യത്തൊഴിലാളികൾക്ക് വീട് അറ്റകുറ്റപ്പണിക്ക് ധനസഹായം.
3. മരണമടഞ്ഞ ആംബുലൻസ് (മൃണെണ്ണം)
4. ഓഖി ദുരന്തത്തിൽ മത്സ്യബന്ധന ഉപകരണങ്ങൾ നഷ്ടപ്പെട്ട മത്സ്യത്തൊഴിലാളികൾക്ക് ധനസഹായം.
5. മത്സ്യത്തൊഴിലാളികൾക്ക് ലൈഫ് ജാക്കറ്റ് വിതരണം.
6. മത്സ്യത്തൊഴിലാളികൾക്ക് സാറ്റലൈറ്റ് ഫോൺ വിതരണം.
7. മത്സ്യത്തൊഴിലാളികൾക്ക് നാവിക് ഉപകരണം വിതരണം.
8. കടൽ സുരക്ഷാ സ്ക്വാഡ്.
9. മത്സ്യത്തൊഴിലാളികളുടെ മക്കൾക്ക് സൗജന്യ വിദ്യാഭ്യാസം.
10. ഓഖി ദുരന്തത്തിൽ മത്സ്യ ബന്ധന ഉപകരണം നഷ്ടപ്പെട്ട ശ്രീ ജോഷിക്ക് നഷ്ടപരിഹാരം.
11. ഓഖി ദുരന്തത്തിൽ ജീവനോപാധികൾ നഷ്ടപ്പെട്ട മത്സ്യത്തൊഴിലാളികൾക്ക് 120 എഫ്.ആർ.പി.ബോട്ടുകൾ.
12. വിഴിഞ്ഞത്ത് ആധുനിക മത്സ്യ സംസ്കരണ യൂണിറ്റ്, സീ ഫുഡ് റസ്റ്റോറന്റ് എന്നിവയുടെ നിർമ്മാണം.
13. ഓഖി ദുരന്തത്തിൽ ഉൾപ്പെട്ട 38 മത്സ്യത്തൊഴിലാളികൾക്ക് വീടും സ്ഥലവും.

ക്രമ നമ്പർ ഒന്ന് മുതൽ ഒൻപത് വരെയുള്ള പദ്ധതികളുടെ നീക്കിയിരിപ്പ് തുകയിൽ നിന്നുമാണ് പതിനൊന്നു മുതൽ പതിമൂന്ന് വരെയുള്ള പദ്ധതികൾക്ക് ഭരണാനുമതി നൽകിയിട്ടുള്ളത്.

(ബി) ഓഖിയിൽ മരണപ്പെട്ട മത്സ്യത്തൊഴിലാളികളുടെ മക്കളുടെ 2037 വരെയുള്ള പഠനത്തിനായി വകയിരുത്തിയിട്ടുള്ള തുകയുടെ വിനിയോഗം വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(ബി) ഓഖിയിൽ മരണപ്പെട്ടുകയോ കാണാതാകുകയോ ചെയ്ത മത്സ്യത്തൊഴിലാളികളുടെ 309 കുട്ടികൾക്ക് വിദ്യാഭ്യാസം/തൊഴിൽ പരിശീലനത്തിനായി 1392.82 ലക്ഷം രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ചിട്ടുണ്ട്. 2018-19 വർഷം മുതൽ 2037 വരെ വിഭാവനം ചെയ്ത പദ്ധതിയാണിത്. തിരുവനന്തപുരം ജില്ലാ ഫിഷറീസ് ഓഫീസ് മുഖേന

		<p>ഗുണഭോക്താക്കൾക്ക് വിദ്യാഭ്യാസ ആനുകൂല്യം അനുവദിച്ചു വരുന്നു. നാളിതുവരെ ഓവിലിൽ മരണപ്പെട്ട / കാണാതായ മത്സ്യത്തൊഴിലാളികളുടെ മക്കളുടെ പഠനത്തിനായി വകയിരുത്തിയിട്ടുള്ള തുകയുടെ വിനിയോഗം സംബന്ധിച്ച വിവരം അനുബന്ധമായി ചേർക്കുന്നു.</p>
<p>(സി) ഓഖി പുനരധിവാസവുമായി ബന്ധപ്പെട്ട് എത്ര പേർക്ക് തൊഴിൽ നൽകുവാൻ കഴിഞ്ഞിട്ടുണ്ട്; വിശദമാക്കാമോ?</p>	<p>(സി) ഓഖി ദുരന്തത്തിൽ മരണപ്പെട്ടവരുടെ ആശ്രിതരായ 47 പേർക്ക് മത്സ്യഫെഡിന്റെ നെറ്റ് ഫാക്ടറിയിലും സീഫുഡ് റെസ്റ്റോറന്റിലുമായി ജോലി നൽകിയിട്ടുണ്ട്. കൂടാതെ നേക്സിംഗ് വിദ്യാഭ്യാസ യോഗ്യതയുള്ള രണ്ടു പേർക്ക് ആരോഗ്യ വകുപ്പിൽ സ്റ്റാഫ് നേഴ്സ് ഗ്രേഡ് 2 തസ്തികയിൽ നിയമനം നൽകുന്നതിന് 14.11.2022 ലെ സ.ഉ (കൈ) നം. 221/2022/H&WD പ്രകാരം ഉത്തരവായിട്ടുണ്ട്. അപ്രകാരം ആകെ 49 പേർക്ക് തൊഴിൽ നൽകിയിട്ടുണ്ട്.</p> <p>ഓഖി ദുരന്തത്തിൽ മരിച്ചവർ/കാണാതായവരുടെ ലിസ്റ്റിൽ തിരുവനന്തപുരം ജില്ലയിൽ 142 പേരും കാസർഗോഡ് ജില്ലയിൽ ഒരാളുമാണ് ഉണ്ടായിരുന്നത്. 21.10.2018 ലെ സ. ഉ (സാധാ) നം. 681/2018/മതുവ നമ്പർ ഉത്തരവ് പ്രകാരം ഓഖി ആശ്രിതരിൽ 40 വയസ്സിൽ താഴെ പ്രായമുള്ളതും SSLC യ്ക്ക് താഴെ വിദ്യാഭ്യാസ യോഗ്യതയുള്ളതായ 41 പേർക്ക് മത്സ്യഫെഡിന്റെ മുട്ടത്തറ നെറ്റ് ഫാക്ടറിയിലും കാസർഗോഡ് ജില്ലയിലെ ഒരാൾക്ക് കണ്ണൂർ നെറ്റ് ഫാക്ടറിയിലും ജോലി നൽകുന്നതിനു ഉത്തരവായിരുന്നു. മേൽ ഉത്തരവിൻ പ്രകാരമുള്ള ലിസ്റ്റിൽ തിരുവനന്തപുരം ജില്ലയിൽ പരിഗണിച്ച 41 പേരിൽ 2 പേർ മരിച്ചവർ/കാണാതായവരുടെ അന്തിമ ലിസ്റ്റിൽ ഉൾപ്പെട്ടവർ അല്ലാത്തതിനാലും ഇവർ തമിഴ്നാട് സർക്കാരിന്റെ ആനുകൂല്യം കൈപ്പറ്റുന്നവർ ആണെന്ന് ബോധ്യപ്പെട്ടതിനാലും ഇവരെ ഒഴിവാക്കുകയും ശേഷിക്കുന്ന 39 പേരെ നെറ്റ് ഫാക്ടറിയിലെ ജോലിക്കായി പരിഗണിക്കുകയും ചെയ്തിരുന്നു. ഇത് കൂടാതെ SSLC യും അധിക യോഗ്യതയുള്ള 13 പേരുടേയ്ക്ക് ആശ്രിതരിൽ വിസ്തൃത പത്രം നൽകിയ ഒരാൾ ഒഴികെ 12 പേരുടെ ലിസ്റ്റ് ആരോഗ്യ വകുപ്പിന് കീഴിൽ ജോലി നൽകുന്നതിന് പരിഗണിക്കുന്നതിനായി ഫിഷറീസ് ഡയറക്ടർ സമർപ്പിച്ചു. ആരോഗ്യ വകുപ്പിൽ ജോലി നൽകുന്നതിനായി പരിഗണിച്ച 12 പേരിൽ നേക്സിംഗ് വിദ്യാഭ്യാസ യോഗ്യതയുള്ള രണ്ടു പേർക്ക് ആരോഗ്യ വകുപ്പിൽ സ്റ്റാഫ് നേഴ്സ് ഗ്രേഡ് 2 തസ്തികയിൽ നിയമനം നൽകുന്നതിന് 14.11.2022 ലെ സ.ഉ (കൈ) നം. 221/2022/ H&WD പ്രകാരം ഉത്തരവായിട്ടുണ്ട്.</p>	

മത്സ്യഫെഡിൽ ജോലിക്ക് ശുപാർശ ചെയ്തവരിൽ നിന്നും 36 പേർക്ക് മത്സ്യഫെഡിന്റെ മുട്ടത്തറയിലുള്ള നെറ്റ് ഫാക്ടറിയിലും, ഒരാൾക്ക് കണ്ണൂർ നെറ്റ് ഫാക്ടറിയിലും അവിദഗ്ദ്ധ തൊഴിലാളികളായി നിയമനം നൽകി ഉത്തരവായിട്ടുള്ളതാണ്. ഓഖി പുനരധിവാസ പദ്ധതികളിൽ ഉൾപ്പെടുത്തി നിർമ്മിച്ച വിഴിഞ്ഞം സീ ഫുഡ് റെസ്റ്റോറന്റിൽ ജോലിക്ക് താൽപ്പര്യമുള്ള 16 ഓഖി ദുരന്ത ബാധിതരുടെ ആശ്രിതരുടെ ലിസ്റ്റിൽ നിന്നും ഇന്റർവ്യൂവിൽ പങ്കെടുത്ത 10 പേരെ തിരഞ്ഞെടുക്കുകയും അതിൽ IHMCT- യുടെ പരിശീലനത്തിൽ പങ്കെടുത്ത 7 പേർക്കും, ഓഖി ലിസ്റ്റിൽ ഉൾപ്പെട്ട 3 പേർക്കും ഉൾപ്പെടെ ആകെ 10 പേർക്ക് വിഴിഞ്ഞം സീഫുഡ് റെസ്റ്റോറന്റിൽ നിയമനം നൽകിയിട്ടുണ്ട്.

അപ്രകാരം ഓഖി ദുരന്തത്തിൽ മരണപ്പെട്ടവരുടെ ആശ്രിതരായ 49 (37+10+2)പേർക്ക് മത്സ്യഫെഡിന്റെ നെറ്റ് ഫാക്ടറിയിലും സീഫുഡ് റെസ്റ്റോറന്റിലും ആരോഗ്യവകുപ്പിലുമായി ജോലി നൽകിയിട്ടുണ്ട്.

ഇനിയും ജോലി ലഭ്യമാകാനുള്ളവരുടെ പട്ടിക പരിശോധിച്ച് പുതുക്കി നൽകണമെന്ന് ഫിഷറീസ് ഡയറക്ടർക്ക് നിർദ്ദേശം നൽകിയിട്ടുണ്ട്.

സെക്ഷൻ ഓഫീസർ

അനുബന്ധം

ക്രമ നം	വർഷം	അനുവദിച്ച തുക	ചെലവഴിച്ച തുക	സറണ്ടർ ചെയ്ത തുക	കുട്ടികളുടെ എണ്ണം
1	2018-19	56,95,000/-	53,75,000/-	3,20,000/-	156
2	2019-20	65,00,000/-	55,10,000/-	9,90,000/-	152
3	2020-21	60,00,000/-	45,00,000/-	15,00,000/-	131
4	2021-22	50,00,000/-	40,40,000/-	9,60,000/-	117
5	2022-23	50,00,000/-	34,18,275/-	15,81,725/-	107
6	2023-24	50,00,000/-	36,55,648/-	13,44,352/-	102